

افغانستان آزاد – آزاد افغانستان

AA-AA

چو کشور نپاشد تن من مباد
بدین بوم و بر زنده یک تن مباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

Political

سیاسی

شیر کو بیکه س

ژباړه: فرهاد ویاړ

۰۶ جون ۲۰۱۱

شاعر



شیرکو بیکه س د ۱۹۴۰ زیږدیز کال کې د عراق د کردستان په سلیمانیه ښار کې نړۍ ته راغی. د شیر کو بیکه س شعرونه د هغو دردونو او ناورینونو او کړاونو او بیوزلی هنداره ده چې د هغه پر ولس واکمن شوي دي. هغه په خپله ویلي دي چې شعر یې د لوګیو، اور او خاورې او ایرې سره د مل کردستان ژوندی تاریخ دی.

د گرمسیر غمونه ټول سره راغونډ شول او تابه یې وکړه چې د سردسیر غمونو لیدلو ته لار شي، خو وگوري چې د هغوي مخونه او څیرې هم د دوي په شان پاکې دي که غمژني او ویرخېلي. دوي په لاره کې د یوې ویلي تر څنگ یو شاعر ولید، چې غور یې د باد آواز او د اوبو شرشر او د مرغان چغهارو ته نیولی وو، سترګې یې آسمان ته ګنډلې وې او د لیرې او طلايي رنگه ستوري سره یې د زړه خواله کوله. غمونه یې څنگ ته راغلل او نندارې ته یې کښیناستل، له څه ځنډ وروسته یې هغه ته وویل:

-که دا خپله ښکلي او ښایسته لور تاته درکړو څه به ورته وکړی؟

شاعر په څیرتیا سره د غم انجلۍ ته وکتلې او وې ویل:

-کمیس تري جوړوم او اغوندمه یې.

-همدومره؟

-آوازومه یې او خپلې ترانې هغې ته وایمه.

-همدومره؟

-فرشته يې گنم او سهار او ماښام يې درناوی کوم.

-همدومره؟

-هڅه کوم يوه ښکلې مانې ورته جوړه کړم.

-همدومره؟

-ځان ترې قربانوم.

-همدومره؟

شاعر لږ په فکر کې ډوب شو، د غم انجلۍ ته يې وکتلی. احساس يې کړه چې د غم انجلۍ نه غواړي له هغه سره واده وکړي، ځکه چې شاعر ورته قلباً ډير مغرور ښکاره شو. غمونه جگ شول چې لاړ شي، شاعر ورته وويل:

- ماته مو لور ډيره گرانه ده، هغه زما په شان د شاعر د ميرمنتيا ورتيا لري.

- خو تا ونشو کړای زړه يې لاسته راوړی.

شاعر وويل:

ډير ښه، که هغه ما ته راکړی، شعر يې گنم او هغو ميندو ته يې ورکوم چې د خپلو مفقود شويو اولادونو انتظار کاري، خو د ماشومتوب آواز او لالايي او لولو او د هغوي ياد او بيا راستيندي ورسره زمزمه کړي.

د غم انجلۍ ځان د شاعر په عقد راوستله او غمونو د غرونو په لور حرکت وکړ.

له هغې وروسته هغو شاعرانو چې له غم سره يې واده کړی، د اوبنکو لپاره آواز وايي او د اجباري کډوالۍ لپاره ترانه او د نړۍ د ټولو دردونو او رنځونو لپاره شعر.